



IL-FESTA TAL-KUNĊIZZJONI MITT SENA ILU

Kitba Anton Attard


Il-festa tal-Kunċizzjoni f' Bormla tkun mistennija mhux biss mill-Bormliži, iżda wkoll minn għadd kbir ta' diletanti minn kull rokna ta' Malta. Din il-popolarità tmur lura snin kbar, għax lejn tmiem is-seklu l-iehor għa kienet fl-aqwa tagħha. Dan jidher mill-prominenza li kienet tingħata fil-għurnali l-aktar mexxejja ta' dak iż-żmien. Minn dak li xxandar fl-1896 nistgħu nqas stampi ta' kif għet iċċelebrata l-festa dik is-sena - mitt sena ilu.

JJEM IN-NOVENA

In-nies ta' Bormla huma magħrufa biżżejjed għall-importanza li jagħtu lill-jiem tan-Novena. Din għa kienet tinħass sewwa fis-sena 1896. Dik is-sena, kemm il-quddiesa ta' filgħodu, kif ukoll is-"Salve" ta' filgħaxija kienu għew solenniżzati b' mużika

deskritta bħala "*kwazi solenni*", diretta mis-Sur Benedetto Perez. Tul id-disa t' ijiem, kien ippriedka Dun Anton Vella, sacerdot żagħżugh Bormliż. Minkejja li l-quddiesa tan-novena kienet toħroġ kmieni, il-knisja kienet tkun maħnuqa bin-nies; l-istess bħal ma kienet tkun filgħaxija.

Dik is-sena, it-8 ta' Diċembru habat it-Tlieta u l-manifestazzjonijiet esterni bdew mill-Hadd. Bosta mit-toroq inxtegħlu bit-tazzi taż-żejt u billi dakinhar inżertat żiffa helwa, ingħad li t-tnemnim tad-dawl holoq dehra li ssaħħar. Il- "*Banda San Ġorġio*" għamlet programm fi "*Piazza dell' Antico Mercato*" (illum Misraħ Paolino Vassallo), taħt id-direzzjoni ta' l-Assistent Surmast Ignazio Catania. Sinfonija mill- "*GAZZA LADRA*", ta' Rossini u għażliet mill- "*BOCCACCIO*" ta' Suppe', imżewqin b' Març, Valzer u Polka intlaqgħu b' applawsji kbar. Ma' tmiem il-programm, inħaraq in-nar ta' l-art



Il-Papa l-Antik fis-Suq il-qadim,
qabel il-gwerra

fuq Pjazza S .Margerita .

LEJLET IL-FESTA

Aktar ma qorob jum il-festa , aktar kotrot is-solennita' . Mill-ghodwa ta' lejlet il-festa sa l-ghada filghaxija , l-orkestra u l-muzika kienu tas-Surmast Riccardo Buġeja , li dik il- habta kien imfittex hafna .

Il-Quddiesa hargha fil-5.00 am u fit-8.00 am tkanta t- " TEDEUM " . Dan intlaqa' bid-daqq tal-qniepen tal- knejjes kollha msehbin mill-isparar tal-maskli u l-murtali . Il-Banda San Ġorg bdiel marċ mat-toroq principali , li kompla jkattar il-briju u l-entuzjażmu tal-folol , minn kulfejn għadda .

Tard wara nofsinhar bdiel it-Traslazzjoni . Kif kienet id-drawwa dak iż-żmien , inghata bidu għall-funzjoni bis-Sinfonija " GUARANY " . Inghad li din , flimkien ma' l- " AVE MARIS STELLA " u l-Antifona " HODIE EGRESSA EST " hargu mpekkabbli . Dan ma setax jonqos , għax dik il-lejla , is-Surmast Buġeja mieghu kellu l-aħjar muziċisti tat-Teatru Rjal , flimkien ma' 20 mill-aktar kantanti magħrufa . Iċ-Ċelebrant kien Mons . Salvatore Grech , Segretarju ta' l-Arcisqof Pace , li kien midhla sew tal-festa f 'Bormla .

IL-BANED

Prominenti fil-programmi muzikali ta' lejlet il-festa kienu l- " Banda La Valette " , tal-Belt u dik Kospikwana " San Giorgio " . Harsa lejn il-programm tagħhom turi kemm kien popolari dik is-sena il-marċ " VESSILLO TRICOLORE " ta' Ponchielli .

INDURATURI !!

Gilder's Requirements


22ct Genuine Gold Leaf, Silver Leaf,

Aluminium and Copperr Leaf

Rabbit Skin Glue, Missione Bianca and Gold Size

Burnishing Clay, Agate Stone Burnishers Gilder's Knives,

Flat Card Brushes and Camel Hair Brushes, Schellac



THEUMA Co. LTD.

E. Theuma & Co. Ltd.

"Theuma House" 302, St. Paul Street, Valletta VLT 07.

P.O. Box 74, Valletta CMR 01

Tel : 234075, 236605 Fax : 244201

R. PISANI

ART MARBLE

'San Gejtanu'
72, N/S in Notabile Road,
Mriehel



Telephone
Workshop: 494798
Residence: 332758

Il-Banda San Ġorġ ikkonfermat il-livell għoli li kienet laħqet taħt is-Surmast Paolino Vassallo mill-mod perfett li bih interpretat ir- " RAPSODIA UNGHERESE No2 " ta' Liszt, li dik is-sena kienet " *in voga* " ukoll . Dan il-progress tal-banda kien frott il-hegġa bla qies tal-bandisti, għax hu magħruf li, dik il-ħabta, kienu jagħmlu tliet kuncerti fil-ġimgha .

Il- " *La Valette* " ukoll harġet bl-unuri kollha, tant li, l-Kumitat tal- Festa stedinha biex terġa tiehu sehem l-għada wkoll . Il-Kumitat Belti laqa' l-istedina bil-ferħ . Dan sewa biex wera kemm il-banda kienet imhejjija tajjeb, għax il-programm li daqqet fi Pjazza S .Margerita kien differenti għal kollox minn dak tal-jum ta' qabel .

Baned'ohra li ħadu sehem magħha f' jum il-festa kienu : " *La Vincitrice* " : ta' l-Isla, li daqqet fi Pjazza P. Vassallo, il-Banda " S. Michele ", ta' Haż-Żabbar, li kienet ix-Xatt ta' S . Teresa, il-banda Qormija " Pinto " u l- " Banda S . Giuseppe " tal-Hamrun, li għamlu programmi fi *Strada Oratorio* u *Pjazza Gulia* rispettivament .

JUM IL-FESTA FIL-KNISJA

Il-parti reliġjuża ta' nhar il-festa giet iċċelebrata bis-solennita' li għaliha Bormla hi tant magħrufa . Il-Quddiesa tal-Festa giet iċċelebrata mill-istess Mons. Grech. Is-Surmast Buġeja idderieġa l-Orkestra u l-Kor b' mod perfett. Dan għen ħafna biex din tqieset fost l-isbaħ quddisiet tiegħu. Il-Panigierku sar bit-Taljan mill-Gizwita Patri Giuseppe Grech, li kif spiċċa, inghata applaws kbir.

ghalkemm wara nofsinhar l-ajru kien imsahhab ġmielu u kien jghedded il-maltemp, il-purċissjoni harġet xorta waħda. Ir-Relikwija intrefgħet minn Mons. Greċ u quddiem il-vara mxew għadd ta' fratelli, flimkien mal-Kleru tal-Parroċċa li, dik is-sena, kien kompost minn 36 saċerdot.

It-tfiġh ta' *Sonetti* mit-twieqi u galleriji ma naqasx. Prominenti fost dawn aktarx kien dak miktub minn Dun Salvatore Formosa. Bħal snin oħra, Dun Salv niseġ *Sonett* il-ġmiel tiegħu. Dan is-saċerdot, għas-sonetti u poeziji tiegħu, kien sar magħruf bħala "*Il-Poeta tal-Immakulata*".

Ma' dħul il-purċissjoni, kif l-istatwa tal-Kuncizzjoni tqegħdet taħt il-mant, bdiet l-Antifona u wara nġhatat il-Barka Sagramentali. Hawn Mons. Greċ ha l-okkażjoni biex ikellem lil ħutu Kospikwani. F' diskors imqanqal, fost hwejjeġ oħra, heġġiġhom biex iżommu dejjem lill-Immakulata f' qalbhom u ħsibijethom, kif għamlu l-antenati tagħhom, sa minn żmien mhux magħruf. Ta' min josserva li l-festa tal-Kuncizzjoni ta' l-1896 aktarx li kienet l-ewwel waħda f' Malta li fiha n-nies setgħu jaraw għall-ewwel darba d-dawl elettriku. Ghalkemm b' mod limitat hafna, dan kien ġie inawgura fil-belt u l-Kottonera, fl-1 ta' Diċembru ta' dik is-sena.

Il-festa ta' dik is-sena kellha wkoll id-distinzjoni li, il-protagonisti tagħha kienu Bormliżi. Il-Predikatur tan-Novena kien Bormliż. Il-Paniġierku patri minn Bormla u lejliet u nhar il-festa iffunzjona Monsinjur Bormliż ukoll. Fl-istess ħin, dik is-sena, il-bandisti tal-Banda S. Ġorġ kienu kollha minn Bormla, inkluz is-Surmast Paolino Vassallo.

Meta tqis dan kollu, għalhekk, tista' b' wiċċek minn quddiem tgħid li, dik is-sena, kienet festa Bormliża fil-veru sens tal-kelma.

REFERENZI

" MALTA " — 30 ta' Novembru 1896.

Ibid — 4,5,8,11,17 ta' Diċembru 1896.

" MALTA TAGHNA " 5 u 12 ta' Diċembru 1896.

MEXICO

Take Away and Fast Foods

New Street, Cospicua.

Tel: 661050